

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

İlham Əliyev

SƏS



Qəzet 1991-ci il yanvarın 11-dən çıxır

№ 179 (5651) 22 sentyabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

İlham Əliyev: "Bugünkü inkişafımızda Azərbaycan parlamentinin də payı var"

Milli Məclisdə Azərbaycan parlamentinin 100 illiyi münasibətilə təntənəli iclas keçirilib

"Dağlıq Qarabağ əzəli və tarixi Azərbaycan torpağıdır və o, Azərbaycanın suverenliyindən kənarında heç bir status almayacaq"

Səh 2



6

Binəli Yıldırım: "Biz
Azərbaycanı əcnəbi
dövlətlər kateqoriyası-
na daxil etmərik"



8

"Armenian report":
"KTMT Ermənistana
tüpürür"



6

Musa Quliyev:
"Prezidentin çıxışı
Ermənistanda
əks-səda verib"



22 sentyabr 2018-ci il

İlham Əliyev: “Bugünkü inkişafımızda Azərbaycan parlamentinin də payı var”

Milli Məclisdə Azərbaycan parlamentinin 100 illiyi münasibətilə təntənəli iclas keçirilib

Sentyabrın 21-də Milli Məclisdə Azərbaycan parlamentinin 100 illiyi münasibətilə təntənəli iclas keçirilib. AZƏRTAC xəbər verir ki, Azərbaycan Respublikasının Prezidenti İlham Əliyev və xaricdən dəvət olunmuş çoxsaylı qonaqlar iclasda iştirak ediblər.

Dövlətimizin başçısı iclasda nitq söyləyib. Prezident İlham Əliyev öz çıxışında Azərbaycan parlamentinin yaradılmasının 100 illiyi münasibətilə təbriklərini çatdırıb. Azərbaycan Xalq Cümhuriyyətinin yaradılmasını tarixi hadisə adlandıran dövlətimizin başçısı xalqımızın Şərqdə ilk demokratik respublikanın yaradılması ilə fəxr etdiyini bildirdi. Cümhuriyyət dövründə bir sıra dövlət atributlarının təsis edildiyini deyən Prezident İlham Əliyev Azərbaycan dövlətinin Cümhuriyyətin və onun qurucularının fəaliyyətini yüksək qiymətləndirdiyini vurğuladı, bu il “Cümhuriyyət İli” çərçivəsində dövlət səviyyəsində bir sıra tədbirlərin keçirildiyini diqqətə çat-

dırdı.

1991-ci ildə bir əsrdə ikinci dəfə müstəqilliyinə qovuşan Azərbaycanda ilk illərdə vəziyyətin acınacaqlı olduğunu, ölkəmizin çətin sınaqlarla üz-üzə qaldığını deyən dövlətimizin başçısı o ağır vaxtlarda xalqın müdriklik göstərərək Heydər Əliyevi hakimiyyətə dəvət etdiyini, onun respublikaya rəhbərliyindən sonra ölkədə önəmli addımların atıldığını, Azərbaycanın tədricən ağır vəziyyətdən çıxdığını bildirdi. “Bugünkü inkişafımızda Azərbaycan parlamentinin də payı var”, - deyən Prezident İlham Əliyev Milli Məclisin müstəqilliyimizi möhkəmləndirdiyini, ölkəmizin inkişafına öz töhfəsini verdiyini vurğuladı. Burada qəbul olunan qanunların həyatımızın bütün sahələrini əhatə etdiyini və bizim qanunvericilik bazamızın ən yüksək meyarlara cavab verdiyini deyən dövlətimizin başçısı qeyd etdi ki, parlament çoxpartiyalı sistemin təkmilləşdirilməsində önəmli rol oynayıb və milli maraqlar məsələsində deputatlarımız bir nöqtəyə vurur, vətənpərvərlik göstərərək dövlətin maraqlarını beynəlxalq səviyyədə müdafiə edirlər.

Ardı Səh. 3



“Ermənistanın yeni rəhbərliyi öz siyasətində ciddi dəyişikliklər etməlidir”



İlham Əliyev: “Bugünkü inkişafımızda Azərbaycan parlamentinin də payı var”

Milli Məclisdə Azərbaycan parlamentinin 100 illiyi münasibətilə təntənəli iclas keçirilib



Əvvəli-Səh-2

Deputatlarımızın beynəlxalq təşkilatlar çərçivəsində də fəal iş apardığını, Azərbaycan reallıqlarını dünyaya çatdırdığını deyən Prezident İlham Əliyev vurğuladı ki, onların fəaliyyətinin əsas istiqamətini Ermənistan-Azərbaycan Dağlıq Qarabağ münaqişəsi ilə bağlı həqiqətlərin çatdırılması təşkil edir və bu işdə son illərdə bir sıra uğurlara nail olunub.

Ermənistan-Azərbaycan Dağlıq Qarabağ münaqişəsindən danışıqların dövlətimizin başçısı qeyd etdi ki, işğal olunmuş torpaqlarda bütün infrastruktur dağıdılıb, milli sərvətimiz talan olunub, xalqımıza qarşı hərbi cinayət - Xocalı soyqırımı törədilib. Ermənistan münaqişəsinin həlli ilə bağlı beynəlxalq təşkilatlar tərəfindən qəbul olunan qətnamələrə məhəl qoymur, işğalçılıq siyasətini davam etdirir. Baxmayaraq ki, münaqişənin yeganə həlli yolu Azərbaycanın ərazi bütövlüyünün təmin olunmasından keçir. “Bununla bağlı Ermənistanın yeni rəhbərliyi öz siyasətində ciddi dəyişikliklər etməlidir”, - deyən Prezident İlham Əliyev bir daha vurğuladı ki, Azərbaycan öz prinsiplərinə mövqeyindən geri dönməyəcək. Çünki Dağlıq Qarabağ əzəli və tarixi Azərbaycan torpağıdır və o, Azərbaycanın suverenliyindən kənarında heç bir status almayacaq.

Bu gün Azərbaycanın iştirakı olmadan bölgədə heç bir layihənin reallaşdırılmasının mümkün olmadığını, gətdikcə ölkəmizin bütün sahələrdə gücünün artdığını, Azərbaycanın beynəlxalq səviyyədə, qonşu ölkələrlə uğurlu əlaqələr qurduğunu deyən Prezident İlham Əliyev qeyd etdi ki, son 15 ildə iqtisadiyyatımız 3,2 dəfə artıb, Dünya İqtisadi Forumunun iqtisadiyyatın rəqabətqabiliyyətlilik hesabına görə Azərbaycan dünya miqyasında 35-ci, inkişaf edən ölkələr arasında inklüziv inkişaf indeksinə görə 3-cü yerdə qərarlaşıb. Beynəlxalq reytinglərə görə Azərbaycan Ordusu dünyada ən güclü 50 ordu sırasındadır. Bir neçə gündən sonra orbitə üçüncü sünü peykimiz çıxarılaçaq.



Azərbaycanın təşəbbüsü ilə həyata keçirilən enerji və nəqliyyat layihələrinin önəmini vurğulayan, ölkəmizin dünyadakı təhlükəsizliyə mühüm töhfə verdiyini, Azərbaycanın multikulturalizmin mərkəzlərindən birinə çevrildiyini deyən Prezident İlham Əliyev bundan sonra da ölkəmizin inkişafı ilə bağlı tədbirlərin görülcəyini söylədi.

Bu gün Azərbaycanın dünya xəritəsində bir uğur nümunəsi olduğunu, ölkəmizin tam müstəqil siyasət yürütdüyünü deyən dövlətimizin başçısı Azərbaycanın öz milli maraqlarını tam təmin etdiyini və Azərbaycan parlamentinin bu işdə mühüm rolunun olduğunu diqqətə çatdırdı.

Sonra Azərbaycan parlamentinin 100 illiyi münasibətilə təşkil olunan mərasimin iştirakçıları xatirə şəklində çəkdirdilər.



22 sentyabr 2018-ci il

Bakıda, Milli Gimnastika Arenasında cüdo üzrə dünya çempionatının təntənəli açılış mərasimi keçirilib. AZƏR-TAC xəbər verir ki, mərasimdə Azərbaycan Respublikasının Prezidenti İlham Əliyev, xanımı Mehriban Əliyeva və ailə üzvləri, Beynəlxalq Cüdo Federasiyasının prezidenti Marius Vizer, dövlət və hökumət rəsmiləri iştirak ediblər.

Əvvəlcə Azərbaycanın tarixi abidələri, idmanın, o cümlədən cüdonun inkişafı, ölkəmizdə keçirilən beynəlxalq idman yarışları ilə bağlı videoçarx nümayiş olundu. Azərbaycan Cüdo Federasiyasının prezidenti Rövnaq Abdullayev və Beynəlxalq Cüdo Federasiyasının prezidenti Marius Vizer mərasimdə çıxış etdilər.

Azərbaycan Cüdo Federasiyasının prezidenti Rövnaq Abdullayev çıxış edib:

- Hörmətli qonaqlar, əziz dostlar, Azərbaycan Cüdo Federasiyasının adından hər birinizi ölkəmizin paytaxtı Bakı şəhərində keçirilən 2018-ci il cüdo üzrə dünya çempionatının açılış münasibətilə salamlayıram, yarış iştirakçlarına uğurlar arzulayıram.

Füsunkar təbiətə və qədim tarixə malik

Bakıda cüdo üzrə dünya çempionatının təntənəli açılış mərasimi keçirilib

Azərbaycan Prezidenti İlham Əliyev mərasimdə iştirak edib



məz izlər qoyacaq.

Daha sonra Beynəlxalq Cüdo Federasiyasının prezidenti Marius Vizer çıxış edərək, fikirlərini bildirdi:

- Zati-aliləri, Azərbaycan Respublikasının Prezidenti cənab İlham Əliyev, birinci xanım Mehriban Əliyeva, Azərbaycan Respublikasının gənclər və idman naziri Azad Rəhimov, Azərbaycan Cüdo Federasiyasının prezidenti Rövnaq Abdullayev, hörmətli qonaqlar, xanımlar və cənablar, hörmətli idmançılar və tamaşaçılar.

İcazə verin, Beynəlxalq Cüdo Federasiyası adından və ümumiyyətlə cüdo ailəsi adından Azərbaycan Respublikasına bu mötəbər tədbiri gözəl təşkil etdiyinə görə öz təşəkkürümüzü bildirək. Bakıdakı tədbir doğrudan da çox gözəldir, eyni zamanda, dostluq və qonaqpərvərlik bütün iştirakçıları valeh edir. Azərbaycan yalnız yüksək iqtisadi göstəricilərə malik bir ölkə deyil, eyni zamanda, mədəniyyət, idman, incəsənət və digər sahələrə böyük sərmayələr yatıran bir ölkədir. Bir çox mötəbər idman tədbirlərini, Avropa və dünya çempionatlarını təşkil edən, həmçinin bir çox idman layihələrini həyata keçirən Azərbaycan artıq dünyada inkişafa və firavan yaşayışa töhfə verən bir dövlətdir.

Hər birinizə bu mötəbər yarışlarda uğurlar diləyirəm. Eyni zamanda, ümid edirəm ki, Bakı şəhərindən zövq alacaqsınız, öz mədəniyyətinizlə yerli mədəniyyət arasında mübadilə aparmaq və qarşılıqlı münasibət qurmaq imkanı qazanacaqsınız. Bütün idmançılara və iştirakçılara, hər birinizə ən xoş arzularımı çatdırmaq istəyirəm.

Azərbaycan Respublikasının Prezidenti İlham Əliyev cüdo üzrə dünya çempionatını açıq elan etdi. Azərbaycan Respublikasının dövlət himni və Beynəlxalq Cüdo Federasiyasının himni səsləndirildi.

Daha sonra qrafik video elementlərdən ibarət videoçarx nümayiş etdirildi. Azərbaycanın incəsənət xadimlərinin məxsusi olaraq tədbir üçün hazırlanmış çıxışları təqdim olundu. Açılış mərasimi məşhur italyalı müğənni Al Banonun konsert proqramı ilə başa çatdı.

Mərasimin sonunda Prezident İlham Əliyev, birinci xanım Mehriban Əliyeva və ailə üzvləri Avropa Olimpiya Komitələrinin sabiq prezidenti, cüdo veteranı Patrik Hikki və dünya şöhrətli müğənni Al Bano ilə çay süfrəsi arxasında söhbət etdilər.

Xatırladaq ki, sentyabrın 27-dək davam edəcək cüdo üzrə dünya çempionatında 125 ölkədən 800-dək idmançı mübarizə aparır. Azərbaycan çempionatda 9 kişi və 6 qadın idmançı ilə təmsil olunur.



Azərbaycan torpağına xoş gəlmisiniz.

Prezident İlham Əliyevin müdrik rəhbərliyi ilə Azərbaycanda bədən tərbiyəsi və idmana dövlət səviyyəsində göstərilən qayğı gündən-günə artır. Yeni idman kompleksləri tikilir, idmanın maddi-texniki bazası möhkəmləndirilir, bu istiqamətdə böyük layihələr həyata keçirilir. Azərbaycan artıq beynəlxalq qurumların etimadını qazanıb və bir çox mötəbər tədbirlərə yüksək səviyyədə ev sahibliyi edib. 2015-ci ildə birinci Avropa Oyunları, 2017-ci ildə IV İslam Həmrəyliyi Oyunları, eləcə də bir çox idman növləri üz-

rə ölkəmizdə keçirilmiş Avropa və dünya çempionatları yüksək təşkilatçılıq səviyyəsi ilə dünya idman ictimaiyyətinin dərin rəğbətini qazanıb.

Biz ilk dəfə cüdo üzrə dünya çempionatına ev sahibliyi edirik. Bu böyük etimada görə Beynəlxalq Cüdo Federasiyasına dərin minnətdarlığımızı bildirirəm. İnanıram ki, bu möhtəşəm tədbir respublikamızda cüdonun daha geniş təbliğ olunması baxımından çox böyük əhəmiyyət daşıyacaq. Artıq deyə bilərik ki, cüdo Azərbaycanda populyar idman növlərindəndir və ölkəmizin bütün bölgələrində cüdo ilə məşğul olurlar.

rində cüdo ilə məşğul olurlar.

Əmin olduğumu bildirmək istəyirəm ki, Bakı çempionatı idman həvəskarları üçün möhtəşəm bir bayrama çevriləcək. Azərbaycanın cüdo azarkeşləri, ilk dəfə olaraq, dünyanın ən güclü cüdoçularının tatami üzərində mübarizəsini canlı izləmək fürsəti əldə edəcəklər. Şübhə etmirəm ki, çempionatın bütün iştirakçıları bu böyük idman mübarizəsində qazanılan nəticələrdən asılı olmayaraq, Azərbaycandan xoş təəssüratla ayrılacaq, ölkəmiz və xalqımız haqqında xatirələr hər bir cüdoçunun yaddaşında silin-



Azərbaycan mütəbər idman tədbirlərinin keçirildiyi məkana çevrilib

Prezident İlham Əliyev Beynəlxalq Cüdo Federasiyasının prezidenti ilə görüşüb



Sentyabrın 21-də Bakıda keçirilən cüdo üzrə dünya çempionatının təntənəli açılış mərasimi çərçivəsində Azərbaycan Respublikasının Prezidenti İlham Əliyev, birinci xanım Mehriban Əliyeva və ailə üzvləri Beynəlxalq Cüdo Federasiyasının prezidenti Marius Vizer ilə görüşüblər.

AZƏRTAC xəbər verir ki, görüşdə cüdo üzrə dünya çempionatının Bakıda yüksək səviyyədə keçirildiyi qeyd olundu. Azərbaycanın mütəbər idman tədbirlərinin mütəmadi olaraq keçirildiyi bir məkana çevrildiyi bildirildi. Söhbət

zamanı Azərbaycanın beynəlxalq idman əməkdaşlığına töhfə verdiyi, ölkəmizdə idmana dövlət səviyyəsində qayğı göstərildiyi bildirildi, Azərbaycan idmançılarının böyük uğurlar əldə etdikləri qeyd olundu.

Beynəlxalq Cüdo Federasiyası ilə uğurlu əməkdaşlığın həyata keçirildiyi bildirilən görüşdə Azərbaycanın bu qurumun fəal üzvlərindən biri olduğu vurğulandı, gələcəkdə əməkdaşlığın daha da genişləndiriləcəyinə əminlik ifadə edildi. Sonra Mehriban Əliyevaya idman aləmində və "Ədalətli oyunlar"ın təbliğində nümunəvi nailiyyətlərinə görə Beynəlxalq Ədalətli Oyunlar Komitəsinin "Xüsusi xidmətlərə görə" medalı təqdim olundu.

Azərbaycan ilə Türkiyə arasında dostluq və qardaşlıq münasibətləri bütün istiqamətlərdə uğurla inkişaf edir

Azərbaycan Prezidenti İlham Əliyev Türkiyə Böyük Millət Məclisinin sədri ilə görüşüb



Azərbaycan Respublikasının Prezidenti İlham Əliyev sentyabrın 21-də Türkiyə Böyük Millət Məclisinin sədri Binəli Yıldırım ilə görüşüb. AZƏRTAC xəbər verir ki, dövlətimizin başçısı Azərbaycan parlamentinin yaradılmasının 100 illiyi münasibətilə keçirilən təntənəli iclasda iştirakına görə Binəli Yıldırıma təşəkkürünü bildirdi. Binəli Yıldırımın parlament sədri kimi də ilk rəsmi səfərini Azərbaycana etməsinin önəmini qeyd edən Prezident İlham Əliyev onun yenidən ölkəmizə səfərindən məmnunluğunu bildirdi.

Görüşdə Türkiyə Prezidenti Rəcəb Tayyib Ərdoğanın bu yaxınlarda Azərbaycana səfəri xatırlandı və Bakının işğaldan azad edilməsinin 100 illiyi münasibətilə keçirilən möhtəşəm parad ölkələrimiz arasında dostluğun və qardaşlığın parlaq nümunəsi kimi dəyərləndirildi. Söhbət zamanı Azərbaycan ilə Türkiyə arasında dostluq və qardaşlıq münasibətlərinin bütün istiqamətlərdə, o cümlədən parlamentlərarası əməkdaşlıq sahəsində uğurla inkişaf etdiyini bildirdi, əlaqələrimizin bundan sonra da möhkəmlənəcəyinə və genişlənəcəyinə əminlik ifadə olundu. Görüşdə Milli Məclisin sədri Oqtay Əsədov iştirak edirdi.

22 sentyabr 2018-ci il

Binəli Yıldırım: "Biz Azərbaycanı əcnəbi dövlətlər kateqoriyasına daxil etmirik"

"Biz əcnəbi dövlətlərin adlarını sayanda Azərbaycanı o kateqoriyaya daxil etmirik". Bu sözləri Türkiyə Böyük Millət Məclisinin sədri Binəli Yıldırım Azərbaycan parlamentinin 100 illiyi münasibətilə keçirilən təntənəli iclasda deyib. B.Yıldırım qeyd edib: "Biz eyni millətin övladlarıyıq. Azadlığımız, əmin-amanlığımız bir-birinə bağlıdır. Sevincimizi və kədərimizi birgə bölüşürük. Ümidlərimiz, xəyallarımız, ideallarımız eynidir. Eyni dildə danışırıq, fikirlərimiz eyni nöqtələrdə birləşir. Biz əcnəbi dövlətlərin adlarını sayanda Azərbaycanı o kateqoriyaya daxil etmirik. Çünki Türkiyə



Azərbaycandır, Azərbaycan Türkiyədir".

Parlament sədri bildirib ki, Azərbaycan və Türkiyə 100 il əvvəl tarix səhnəsindən silinməmək üçün böyük bir mübarizə aparıblar: "Yüz il əvvəl Azərbaycan Xalq Cümhuriyyəti yaradılıb.

Azərbaycan parlamenti 100 il əvvəl vacib bir vəzifəni icra edib. Bu gün də Azərbaycanın qazandığı uğurlarda parlamentin böyük rolu var. Müstəqilliyini bərpa etdikdən sonra Azərbaycan böyük inkişaf yolu keçib və iqtisadi nailiyyətlər əldə edib.

Bakı küçələrində gəzərkən bu inkişafı görmək mümkündür. Ulu öndər Heydər Əliyevin müəyyənləşdirdiyi yolla və Prezident İlham Əliyevin rəhbərliyi ilə Azərbaycan böyük uğurlara imza atıb, bölgədə sülh və sabitliyə mühüm töhfə verib. Türkiyə hər zaman Azərbaycanın yanında olub, onun müstəqilliyini dəstəkləyib". O vurğulayıb ki, Azərbaycan və Türkiyə bölgədə əməkdaşlığın möhkəmləndirilməsinə xidmət edən mühüm layihələri birgə reallaşdırıblar: "Bakı-Tbilisi-Ceyhan neft kəmərinin, Bakı-Tbilisi-Qars dəmir yolu xəttinin tikintisi və bu kimi digər təşəbbüslər əməkdaşlığın dərinləşdirilməsinə xidmət edir".

Bəhruz Quliyev: "Əsrin müqaviləsi" XXI əsrdə Azərbaycanın dinamik inkişaf yolunu müəyyən etdi"

"1994-cü il sentyabrın 20-də imzalanan "Əsrin müqaviləsi" XXI əsrdə Azərbaycanın dinamik inkişaf yolunu müəyyən etdi. "Əsrin müqaviləsi"nin həyata keçirilməsi müstəqil Azərbaycanın iqtisadi inkişaf konsepsiyasını təşkil edən düzgün neft strategiyasının həyata keçirilməsinin parlaq təzahürüdür". Bu fikirləri SİA-ya açıqlamasında "SƏS" Media Qrupunun rəhbəri, siyasi ekspert Bəhruz Quliyev deyib.



Sənədin Azərbaycanın çətin dövründə imzalandığını dilə gətirən siyasi ekspert bildirib ki, "Əsrin müqaviləsi" ölkədə yığılıb qalmış mürəkkəb problemləri bir-birinin ardınca və kompleks şəkildə həll etmək üçün geniş imkanlar yaratdı: "Bildiyiniz kimi 90-cı illərin əvvəllərində ölkədə kaos hökm sürür, iqtisadiyyatımız yox səviyyəsində, büdcəmiz tamamilə boş, ölkəmizin gələcəyi sual altında idi. Lakin bu sənəd Azərbaycanda iqtisadi xaotik proseslərin, xüsusilə tüğyan edən inflyasiyanı cilovladı, maliyyə-kredit sistemini və makroiqtisadi sabitliyi təmin etdi. Artıq bundan sonra dünya Azərbaycanı müstəqil dövlət kimi qəbul etməyə başladı. İlk neftin hasil olunması Azərbaycanı dünyanın neft ixrac edən ölkəsinə çevirdi".

B. Quliyev qeyd edib ki, mühüm neft strategiyanın gerçəkləşməsi və beynəlxalq neft şirkətləri ilə sazişlərin imzalanması sayəsində ölkənin neft ehtiyatlarının istismarına çoxmilyardlı xarici investisiyalar cəlb edildi: "Təbii ki bütün bunlar asan başa gəlmədi. Həmin dövrdə xarici qüvvələr tərəfindən ölkəmizə qarşı təhdidlər edir, hətta bir neçə dəfə dövlət çevrilişinə cəhd etməklə bu layihənin reallaşmasına mane olmağa çalışdılar. Bütün çətinliklərə baxmayaraq, Ulu Öndər Heydər Əliyevin müəllifi olduğu neft strategiyası reallaşdı və Azərbaycan beynəlxalq ictimaiyyətə müstəqil dövlət olaraq təqdim edildi". "Əsrin müqaviləsi"ndən sonra Azərbaycan neftinin ilk olaraq Bakı-Novorossiysk kəməri, Bakı-Supsa marşrutu ilə neqləndiyini deyən B. Quliyev vurğulayıb ki, daha sonra Bakı-Tbilisi-Ceyhan Əsas İxrac Neft Kəmərinin inşası nəticəsində Azərbaycan nefti tezliklə dünya bazarlarına çıxmağa başladı: "Əsrin müqaviləsi" ilə başlanan işlər bu siyasətin uğurlu davamçısı Prezident İlham Əliyevin təşəbbüsü ilə keçirilən iri layihələrdə öz əskini tapıb".

"SƏS" Media Qrupun rəhbəri qeyd edib ki, "Əsrin müqaviləsi" təkə ölkəmizin iqtisadi inkişafına deyil, siyasi, geosiyasi, təhlükəsizlik və digər sahələrin inkişafına böyük töhfə verib: "Bu müqavilənin imzalanması müstəqil Azərbaycanın inkişafının əsasını təşkil edir. Ölkəmizin həm siyasi, həm də iqtisadi reytingi gündəngünə artır. Bütün bunların hamısı ölkədə aparılan hərtərəfli islahatların, ən başlıcası isə Ulu öndər Heydər Əliyevin neft strategiyasının bizə verdiyi səmərələrdir. Prezident İlham Əliyev hər zaman çıxışlarında bildirir ki, Azərbaycanda əsas məqsəd neftdən gələn gəlirləri Azərbaycan xalqının gələcək rifahına yönəltməkdir. "Əsrin müqaviləsi" Azərbaycana neftdən gələn gəlirləri qeyri-neft sektoruna yönəltmək imkanı yaradıb ki, bu respublikamız bir çox neft hasil edən ölkələrdən fərqli olaraq, nefti insan kapitalına çevirə bilən dövlət imicini qoruyub saxlayacaq". Siyasi ekspert əlavə edib ki, "Əsrin müqaviləsi" sayəsində Azərbaycana gələn gəlirlər elm, təhsil, səhiyyə və digər sahələrin inkişafına yönəldilib: "Görülən işlərin nəticəsidir ki, bu gün ölkəmiz nəinki sənaye və kənd təsərrüfatı, o cümlədən "ASAN Xidmət" kimi əqli məhsullar ixrac edir. Bütün bunları nəzərə alaraq deyə bilərik ki, ötən dövrdə uğurla həyata keçirilən milli neft siyasəti hələ uzun illər bundan sonra da dövlətimizin güclənməsinə, xalqımızın rifahına və mədəni intibaha xidmət edəcək, sabitlik və inkişaf təmin olunacaq".

Vüqar Rəhimzadə: "Parlamentimiz ölkəmizin rəmzlərindən birinə çevrilib"

"Azərbaycan Parlamenti ölkəmizin tarixində mühüm rola malik olub və Azərbaycan Xalq Cümhuriyyəti dövrünün ən şanlı səhifələrindən biridir". Bunu SİA-ya açıqlamasında Yeni Azərbaycan Partiyası Siyasi Şurasının üzvü, "İki Sahil" qəzetinin baş redaktoru Vüqar Rəhimzadə Azərbaycan Parlamentinin 100 illiyi münasibətilə fikirlərini bildirərkən deyib.

Baş redakturun sözlərinə



görə, Azərbaycan Parlamentini ölkəmizin rəmzlərindən birinə çevrilib: "Həmçinin Parlamentimiz Azərbaycanın zəngin qanunvericilik baza-

larından biri kimi kifayət qədər önəmə malikdir. Eləcə də xarici siyasətdə və daxilə bütövlükdə münasibətlərin formalaşmasında vacib amilə çevrilib. 12 noyabr 1995-ci ildə seçilmiş Birinci çağırış Azərbaycan Respublikası Milli Məclisi 1995-2000-ci illər ərzində fəaliyyət göstərmişdir. Azərbaycanın müstəqil dövlət kimi və zəngin qanunvericilik bazasının yaradılmasında da Parlament kifayət qədər uğurlu fəaliyyət göstərmişdir. Bu gün Parlamenti-

miz Dostluq qrupları, əlaqələri çərçivəsində digər ölkələrlə səmərəli əməkdaşlıq edir. Azərbaycan dövlətinin qüdrətlənməsində, qanunların zənginləşməsində Azərbaycan Parlamentinin özünəməxsus yeri var. Mən Azərbaycan Parlamentinin 100 illiyi münasibətilə parlamentarilərimizi, ziyalılarımızı, cəmiyyətimizi ürəkdən təbrik edirəm. Hesab edirəm ki, Şərqi ilk Demokratik Respublikası olan Azərbaycanda yaranmış Parlament bu gün müstəqil, qüdrətli dövlət kimi uğurla inkişaf edir, fəaliyyət göstərir və Azərbaycan tarixində öz şanlı səhifəsini yaradır, formalaşdırır".

Musa Quliyev: "Prezidentin çıxışı Ermənistanda əks-səda verib"

"Azərbaycan Parlamentinin 100 illik iclasında dünyanın müxtəlif ölkələrindən bir çox beynəlxalq təşkilatlardan 260-a yaxın qonaq iştirak edirdi. Həmin şəxslər öz ölkələrində nüfuz sahibi, söz sahibi olan insanlardır". Bunu SİA-ya açıqlamasında Yeni Azərbaycan Partiyası Siyasi Şurasının üzvü, millət vəkili Musa Quliyev deyib.

Deputatın sözlərinə görə, iclasda 15 ölkənin spikeri, eləcə də bir çox ölkələrin vitse-spikerləri təmsil olunurdu: "Həmçinin Dostluq qrupunun rəhbərləri gəlmişdi və s. Bunların qarşısında cənab Prezident öz çıxışında bir daha vurğuladı ki, Azərbaycan müstəqil, demokratik, güclü bir dövlətdir, öz siyasətini özü müəyyənləşdirir, demokratiya yolu ilə inamla gedir və dünyaya öz töhfələrini verir. Azərbaycan hər

kəslə dostluq, əməkdaşlıq, tərəfdaşlıq niyyətindədir və bunu da edir. Yalnız Ermənistan Azərbaycan ərazilərini işğal etdiyinə görə işğalçı ölkə ilə Azərbaycanın münasibətləri o zaman düzələ bilər ki, Azərbaycanın işğal edilmiş torpaqlarından erməni əsgəri çıxsın. Beləcə bir milyona yaxın qaçqın və məcburi köçkün öz ata-baba yurdlarına qayıtsın.

Prezident İlham Əliyev iclasda olan bütün nümayəndələrin qarşısında bir daha qeyd etdi ki, biz beynəlxalq müqavilələrə, o cümlədən beynəlxalq təşkilatların qərarlarına hörmətlə yanaşırıq. BMT-nin, ATƏT-in, Avropa Şurasının, Avropa Birliyinin qərarlarında göstərilir ki, Ermənistan qeyri-şərtsiz torpaqları işğaldan azad etməlidir. Əgər Ermənistan bu nüfuzlu təşkilatların qərarlarına riayət etmirsə onda bu təşkilatlar hörmətdən, nüfuz-

dan düşür. Eyni zamanda cənab Prezident bildirdi ki, əgər sülh yolu ilə bu məsələlər çözülməzsə biz buna sadıq. Amma erməniləri sülhə məcbur etməkdə, bu gün onların iqtisadi cəhətdən çökdürülməsində Azərbaycan bacardığını edib. Ermənistan səfalet, yoxsulluq içərisindədir. 20 ilə yaxın bir müddətdə Ermənistan rəhbərlik edən hər bir şəxs də işğalçı ölkəni çökmüş bir vəziyyətə gətirib çıxardı. Nəhayət Ermənistanda dövlət çevrilişi baş verdi.

Ölkə başçısı çox doğru söylədi ki, yeni gələn rəhbərlik əgər real yol tutarsa, reallıqla, həqiqətlə barışarsa, Azərbaycan torpaqlarının, ərazi bütövlüyünün təmin olunmasında, torpaqların işğaldan azad edilməsində real addımlar atarsa Ermənistan üçün də yaxşı olar. Əgər bu addımları atmayacağıqsa,



Ermənistan tamamilə məhv və məhkum bir dövlətdir. Azərbaycan istənilən halda öz torpaqlarını işğaldan azad edəcəkdir. Heç bir halda razı olmayacaq ki, Azərbaycan torpaqlarında bir erməni dövləti qurulsun. Bu dünyanın bir çox ölkələrindən gəlmiş nüfuzlu millət vəkilləri qarşısında verilən bəyanat hesab edirəm ki, artıq Ermənistanda da öz əks-sədasını verib. Erməni ictimaiyyəti də həqiqəti dərk etməyə başlayıb. Paşinyan və onun hökuməti nə qədər tez bu reallığı anlasalar onların özləri üçün də yaxşı olar. Əgər anlamasalar Azərbaycan digər yolları, o cümlədən herb yolu ilə torpaqlarını azad etmək imkanını özündə saxlayır".

“Armenian report”: “KTMT Ermənistanına tüpürür”

Yaxud KTMT-nin rusiyalı generalı Anatoli Sidorovun bəyanatı erməniləri niyə məyus edib?

Bir neçə gün öncə, Ermənistanın və separatçı “DQR”ə məxsus silahlı birləşmələrinin Azərbaycana qarşı cəhd etdikləri təxribatları Silahlı Qüvvələrimiz tərəfindən qətiyyətlə alındı və düşmən böyük itkilərə məruz qalaraq, geri çəkilməyə məcbur oldu. Məhz bu hadisədən sonra erməni ictimai rəyində yaranmış anti-Rusiya meyilləri daha da artmağa başlayıb. Xüsusilə, Paşinyana yaxın media qurumları Ermənistanın üzvü olduğu KTMT-dən çıxması barədə müxtəlif səpgili yazılarla, məqalələrlə çıxış edir, politoloq və ekspert rəyləri verilir. Artıq belə demək mümkünsə, Ermənistan “siyasi fahişəlik” üslubunda asılı dövlət olduğunu bir daha nümayiş etdirmiş olur. Uzun illər Rusiyanın altına “yıxılan” bu ölkə, indi də Qərbin altına “yıxılmağa” meyillənir ki, nəticədə, daha böhranlı vəziyyətə doğru yuvarlanır. Xüsusilə, hədəfə götürülən KTMT-yə, necə deyirlər, “baltalar vurulur”, hətta bu qurumun rusiyalı yüksək rütbəli zabitlərinə qarşı təhqirlər yağdırılır.



Azərbaycan tərəfi, nəinki “Artsax”, eləcə də, Ermənistan Respublikası sərhədində “gərginlik” yaradır. Belə ki, çərşənbə günü Ermənistan ordusunun əsgərinin ölümünü “sübut” kimi göstərən erməni analitik yazar, bundan əvvəl də, guya Kotinin mülki sakininə də “yaralandığını” iddia edib.

Sidorov bəyan edib ki, münaqişə tərəfləri yalnız öz aralarında, sülh yolu ilə problemin həllinə nail ola bilərlər və KTMT silahlı qarşıdurmalara heç bir müdaxilə edə bilməz

Lakin bütün bunları hesaba almayan ermənilər bu dəfə Azərbaycanla yanaşı, KTMT-ni də ittiham edərək, bu hərbi alyansın fəaliyyətsizliyi barədə fikirlər yürüdü, guya həmin fəaliyyətsizliyə görə, Azərbaycan tərəfinin “təxribata yol verdiyini” iddia edir, eləcə də, qarşı tərəfin (Azərbaycanın R.R.) Paşinyan hakimiyyətini bu yolla sərbəstləşdirməyə çalışır. Xatırladaq ki, ötən gün Moskva-Yerevan-Minsk-Bişkek-Astana videokörpüsü zamanı Ermənistanın “Tavuş” rayonunun Azərbaycan tərəfindən “atəşə” məruz qalması ilə bağlı sualları cavablandıraraq KTMT-nin Birləşmiş Qərargah rəisi, general-mayor Anatoli Sidorov bəyan edib ki, belə vəziyyətdə hərbi alyansın müdaxiləsindən söhbət belə gedə bilməz. Bununla yanaşı, Sidorov onu da bildirib ki, münaqişə tərəfləri yalnız öz aralarında, sülh yolu ilə problemin həllinə nail ola bilərlər.

Erməni saytı: “Biz, bu qurumun yararsızlığını dəfələrlə görmüşük”

Bu baxımdan, rusiyalı generalın sözlərindən hiddətlənən erməni müəllif yazır: “Prinsipcə, KTMT-nin Ermənistanına nə dost, nə də yoldaş olmadığı barədə biz dəfələrlə yazmışıq. Bu gün Ermənistanda çox cüzi şəkildə Rusiyanın cib təşkilatı (KTMT nəzərdə tutulmuş R.R.) barədə illüziya quranlar var. Biz, bu qurumun yararsızlığını dəfələrlə görmüşük. Ona görə də Sidorovun bəlli bəyanatından təəccüblənməyə dəyməz. Rusların bənzər davranışları, əvvəllər olduğu kimi, artıq ölkədə elə də kəskin reaksiyalara səbəb olmur”.

“Maraqlı olan isə tam başqadır” deyən yazılan məqalədə daha sonra bildirilir: “Məhz hamımız rus generallarının və KTMT nümayəndələrinin hədəflərinin nə olduğunu və müvafiq sözlərinin hədəfinin haraya tuşlandırıldığını bilirik”. Erməni müəllif heç olmasa, sözdə Ermənistanın müdafiə olunmasının vacibliyi barədə yazaraq, qeyd edib ki,

KTMT heç bunu da etmir: “Moskva, məhz bu yolla Paşinyana təsir göstərmək istəyir. Belə ki, əgər sən bizə tərəf başını aşağı salaraq, günahkar qismində gələrsənsə, NATO və Qərblə əməkdaşlıq məsələsindən imtina edərsənsə, bizdən heç bir köməyi gözləmə”.

Beləliklə, “armenianreport.com”un siyasi yazarı Moskvanın Ermənistanı və erməni baş naziri şantaj etdiyini yazır və qeyd edir ki, həmin vasitə ilə Rusiya erməni ictimai rəyindəki rusiyayönümlü qalıqları da məhv edir. “Bununla da Koşaryan-Sarkisyan cütüylünə aid

“beşinci kolon”un ayaq altındakı tabureti vuraraq, vəziyyəti daha da gərginləşdirir” deyən yazan müəllif, buna misal olaraq, Ermənistanın ikinci prezidenti Robert Koçaryanın Rusiyanın “Kommersant” qəzetinə verdiyi müsahibəsini xatırladır: “Axı bir neçə gün öncə, Robert Koçaryan öz müsahibəsində ağız köpüklənə-köpüklənə sübut etməyə çalışdı ki, Ermənistanın Avrasiya sisteminin dəyərlərinə, KTMT-yə üzvlüyün saxlanılmasına və Rusiyaya tərəf orientasiyaya alternativ yoxdur. Hansı ki, Ermənistan partlayış təhlükəsi olan regionda yerləşir və ona əsas təhlükə Türkiyə və Azərbaycan tərəfindən gələ bilər, bu baxımdan da, KTMT-dən başqa ona heç kim kömək edə bilməz”.

“Onların hərəkətə gəlmələri üçün daha nə baş verməlidir?”

“Bəs biz nə görürük?” sualını edən erməni saytının siyasi yazarı qeyd edir: “Görürük ki, KTMT-nin rusiyalı generalı öz sarsaq və yekəbaş bəyanatları ilə Koçaryanın moskvayönümlü düşüncələrini rədd edirlər. Bizə, belə bir vəziyyətdə, yalnız general Sidorovu ayaq üstündə alqışlamaq qalır, ona görə ki, o, növbəti dəfə bizə göstərdi ki, Ermənistanla Rusiyanın yolları ayrılır və KTMT bizim təhlükəsizliyimizə tüpürür. Axı onların hərəkətə gəlmələri üçün daha nə baş verməlidir?”

Maraqlıdır ki, erməni müəllif KTMT-ni NATO ilə müqayisə edərək, bu kimi halların Şimal Alyansında baş verməsinin, birmənalı olaraq, mümkünsüz olduğunu yazıb. Beləliklə, “armenianreport.com”un siyasi yazarı Ermənistanın Rusiyadan qoparaq, Qərbe doğru meyillənməsinin vacibliyi barədə fikirlər yürüdü və Paşinyan hakimiyyətinin bu istiqamətdə daha inadkar hərəkət etməli olduğunu yazıb.

“Sidorovlar və onların Ermənistandakı simaları olan Oçaryan-Sarkisyan cütüylü qoy bundan sonra da banlasınlar, erməni xalqı artıq onlara inanmır” deyən məqalənin sonunda bildirilir. Yeri gəlmişkən, xatırlaya bilərik ki, Ermənistanın baş naziri Nikol Paşinyanın Moskvada Rusiya prezidenti Vladimir Putinlə keçirdiyi görüşün uğursuzluqları kökündə də, məhz onun ölkəsinin Qərbe doğru inteqrasiya xətti tutması maraqları dayanır. Bütün bunların nəticəsi olaraq, Ermənistan get-gedə Rusiyadan daha ağır zərbələr almalı olacaq. Hətta elə bir zərbələr ki, ölkə tamamilə ölü respublikaya çevrilənədek.

Rövşən RƏSULOV



“KTMT general Sidorovun simasında, növbəti dəfə nümayiş etdirdi ki, bu qurum üzərinə düşən birbaşa öhdəlikləri açıq-aşkar qulaqardına vuraraq, Ermənistanın təhlükəsizliyini hesaba almır”

“Bizə belə bir vəziyyətdə yalnız general Sidorovu ayaq üstündə alqışlamaq qalır, ona görə ki, o, növbəti dəfə bizə göstərdi ki,

Ermənistanla Rusiyanın yolları ayrılır və KTMT bizim təhlükəsizliyimizə tüpürür”. Bu barədə “armenianreport.com” saytının siyasi-analitik bölməsindəki yazıda qeyd olunub. Bildirilir ki, KTMT general Sidorovun simasında növbəti dəfə nümayiş etdirdi ki, bu qurum üzərinə düşən birbaşa öhdəlikləri açıq-aşkar qulaqardına vuraraq, Ermənistanın təhlükəsizliyini hesaba almır.

Müəllif bu yazısında açıq-aşkar erməni həyasızlığı sərgiləyərək, iddia edir ki, guya

Serj Sarkisyanın qumarbaz qardaşlarını Livan kazinolarında görüblər



Ekspresident Serj Sarkisyanın qardaşlarının dünya gəzintisi səngimək bilmir. Onları tanıyanlar Livanın ən dəbdəbəli “Liban” kazinosunda qumar oynayarkən görüblər. Ermənilər Saşik və Levon Sarkisyan qardaşlarını gördükdə başa düşməyiblər ki, bu qardaşlar Livanda necə gəzibdolanı bilərlər. Onlara cinayət işi açıldığı halda Ermənistanı necə tərk etdiklərinə təəccübləniblər. Qardaşlar sanki dünya turuna çıxıb gəzmək və əylənməklə məşğul olduğu bildirilir.

Bu il ali təhsil müəssisələrinə qəbul olunan abituriyentlərin 99 faizi qeydiyyatdan keçib

Bu il ali təhsil müəssisələrinə qəbul olunan abituriyentlərin 99 faizi qeydiyyatdan keçib. AZƏRTAC xəbər verir ki, bunu Dövlət İmtahan Mərkəzinin (DİM) Direktorlar Şurasının sədri Mələykə Abbaszadə sentyabrın 21-də jurnalistlərə açıqlamasında bildirib. Əvvəllər ali məktəbə qəbul olunan abituriyentlərin təxminən 12-13 faizinin qeydiyyatdan keçmədiyini vurğulayan M.Abbaszadə deyib: “Bu il isə bu göstərici çox az oldu. Sentyabrın 15-dən sonra qeydiyyatdan keçməyən abituriyentlər tərəfindən müraciətlər daxil oldu. Biz onlara fərdi şəkildə baxdıq. Ali məktəbə qəbul olunan, amma ali təhsil müəssisəsində qeydiyyatdan keçməyən abituriyent sentyabrın 15-də tədris ocağına gəlib. Bu hallara da fərdi yanaşıldı. Elə hallar da olub ki, abituriyentin təhsil haqqı köçürülüb, amma o qeydiyyatdan keçməyib. Bunları nəzərə alaraq belə tələbələrə bağlı əmrləri ali məktəblərə göndərdik”.

Müasirləşən, modernləşən bölgələr

Naxçıvan iqtisadiyyatı muxtariyyət diyarının ən yüksək inkişaf mərhələsində



Azərbaycanın və Şərqi ən qədim və iri şəhərlərindən olan Naxçıvanın yol boyu yeni və müasir tikililəri, xiyabanları, küçə və meydanları, parkları belə sanki usta bir memar əlindən çıxmış kimi səf-səf düzülüb. Bu diyarı sivilizasiyanın beşiyi də adlandırır. Yaşı əsrlərlə ölçülən qədim türbə və tikililər, daş kitabələr, özündə sivilizasiyanın ilkin közərtilərini yaşadan sirli dağlar Naxçıvanın min illərin o üzündə qalmış tarixindən xəbər verir.

Muxtariyyətin 94 illik dövrünə nəzər saldıqda, Naxçıvanın zəngin təbii iqlim və mineral ehtiyatlarından istifadə olunmadığı, onun bir muxtar qurum kimi, güclü iqtisadiyyata sahib olması əvəzinə, həmsərhəd olduğu qonşu respublikadan asılı olmasına daha çox diqqət edildiyi görünür. Təkcə Naxçıvan Muxtar Respublikasının deyil, bütövlükdə, Azərbaycan Respublikasının tarixinə dönüş ili kimi yazılmış 1969-cu ildən sonrakı dövr, bu mənada, Naxçıvan Muxtar Respublikasının da hərtərəfli inkişafında dərin izlərlə yadda qalmışdır. Bu dövrdən başlayaraq, öz xalqına və millətinə xidmət etməyi ən böyük xoşbəxtlik sayan xalqımızın böyük oğlu Heydər Əliyevin rəhbərliyi altında, bütün Azərbaycan kimi, Naxçıvanın da inkişaf dövrü başlanmışdır. 1969-1987-ci illərdə gedən sürətli inkişaf prosesləri nəticəsində, Naxçıvanda, ilk dəfə olaraq, regionda yaradılmış irihəcmli istehsal müəssisələri hesabına rahat iş yerləri açıldı. Belə ki, 1985-ci ilədək Naxçıvanda müxtəlif sahələr üzrə 21 iri sənaye müəssisəsi istifadəyə verildi. Qeyd edək ki, 1990-1993-cü illərdə Naxçıvanın muxtariyyəti daha böyük əhəmiyyət qazanmışdır. Bu dövr xalqımızın öz Liderinin ətrafında yenidən daha sıx birləşməsi dövrü kimi xarakterizə edilir. Bu dövrdə Naxçıvanın hər yerində, şəhər və kənd demədən möhtəşəm quruculuq işləri həyata keçirilmişdir.

İqtisadiyyatın sənayeləşməsini sürətləndirmək yolu ilə muxtar respublikanın güclü sənaye mərkəzinə çevrilməsi istiqamətində məqsədyönlü tədbirlərin həyata

keçirilməsi öz nəticəsini verməkdədir. Ötən müddət ərzində, Naxçıvan Muxtar Respublikasında rəqabətqabiliyyətli müasir sənaye sahələrinin yaradılması, sənayenin infrastruktur təminatının yaxşılaşdırılması sahəsində çoxsaylı layihələr icra edilib, bunun nəticəsində, yeni iş yerləri yaradılıb. Sənaye məhsulları istehsalının ilbəlil sürətlə artması da bu sahədə nəzərə çarpan inkişafın əsas göstəricilərindən biri kimi dəyərləndirilir. İnkişafın mühüm göstəricisi olan ümumi daxili məhsulun (ÜDM) tərkibində sənayenin ilk yeri tutması da bunu təsdiq edir. Belə ki, muxtar respublikada 2018-ci ilin yanvar-iyul aylarında 1 milyard 505 milyon 444 min 900 manatlıq ÜDM istehsal olunub ki, onun da tərkibində ilk yeri sənaye sahəsi tutur. Həmin dövrdə sənaye üzrə 621 milyon 450 min manat dəyərində məhsul istehsal edilib. Bu da, 2017-ci ilin müvafiq dövrü ilə müqayisədə 1,6 faiz çoxdur. Onu da qeyd edək ki, hər bir nəfərə düşən ÜDM-in həcmi 2017-ci ilin müvafiq dövrü ilə müqayisədə 2,4 faiz artaraq, 3318 manatı ötürüb. Bu, muxtar respublikanın hərtərəfli inkişafının nəticəsidir.

Azad sahibkarlıq fəaliyyətinin geniş vüsət aldığı muxtar respublikada yerli ehtiyatlar hesabına müxtəlif növdə sənaye məhsulları istehsalının təşkili, aqrar sektorda emal sənayesinin genişləndirilməsi, sosial xidmət sahələrində kiçik və orta sahibkarlığın daha da gücləndirilməsi öz bəhrəsini verməkdədir. Həyata keçirilən belə layihələr arasında sənaye və kənd təsərrüfatı sahələri olmaqla, ümumilikdə, 30 layihənin

əsasını qoyulub. Yaradılan bu müəssisələr hesabına 279 yeni iş yeri açılıb.

Təsərrüfat subyektlərinin kredit resurslarına çıxış imkanları da, davamlı olaraq yaxşılaşdırılıb. 2018-ci ilin yanvar-iyul aylarında muxtar respublikanın bank və kredit təşkilatları tərəfindən hüquqi və fiziki şəxslərə, ümumilikdə, 30 milyon 760 min 400 manat məbləğində kreditlər verilib. Bu da, bir il öncəki göstəricidən 2,3 dəfə çoxdur.

Muxtar respublikamızda iqtisadiyyatın ən vacib sahəsi olan kənd təsərrüfatında istehsalın və ixracın stimullaşdırılması, məhsulun rəqabətqabiliyyətliliyinin artırılması, əhalinin ərzaq məhsullarına olan tələbatının yerli istehsal hesabına ödənilməsinə dövlət dəstəyi bu sahədə mühüm nailiyyətlərin əldə edilməsinə imkan verib. Naxçıvan Muxtar Respublikası Ali Məclisi Sədrinin sərəncamları ilə təsdiq edilmiş və icrası uğurla başa çatdırılmış "Naxçıvan Muxtar Respublikasında kartofçuluğun inkişafı üzrə Dövlət Proqramı (2005-2010-cu illər)", "2008-2015-ci illərdə Naxçıvan Muxtar Respublikasında əhalinin ərzaq məhsulları ilə etibarlı təminatına dair Dövlət Proqramı", "2014-2015-ci illərdə Naxçıvan Muxtar Respublikasında əhalinin məşğulluğunun artırılması üzrə Dövlət Proqramı", həmçinin, "Naxçıvan Muxtar Respublikasının 2014-2018-ci illərdə sosial-iqtisadi inkişafı Dövlət Proqramı", "2016-2020-ci illərdə Naxçıvan Muxtar Respublikasında meyvəçiliyin və tərəvəzçiliyin inkişafı üzrə Dövlət Proqramı", "2017-2022-ci illərdə Naxçıvan Muxtar Respublikasında arıçılığın inkişafı üzrə Dövlət Proqramı"nın həyata keçirilməsi muxtar respublika iqtisadiyyatını gücləndirib, kənd təsərrüfatının kompleks inkişafını təmin edib.

Regional Dövlət Proqramının icrası digər muxtariyyətin sosial-iqtisadi inkişafında mühüm mərhələdir

Milli iqtisadi inkişaf strategiyasının tərkib hissəsi olan regional inkişafa 2003-cü ildən sonra xüsusi diqqət yetirilmişdir. Belə ki, regionların iqtisadi inkişafını sürətləndir-

mək və miqyasını genişləndirmək məqsədilə Azərbaycan Respublikasının Prezidenti İlham Əliyevin təşəbbüsü, rəhbərliyi və nəzarəti ilə dövlət proqramları qəbul olunmuş və həyata keçirilməsi ardıcıl təmin edilmişdir. Regional Dövlət Proqramının icrası, digər regionlarda olduğu kimi, Naxçıvan Muxtar Respublikasının sosial-iqtisadi inkişafında da mühüm mərhələ olmuşdur. Belə ki, 2014-cü ildə Naxçıvan Muxtar Respublikasında 2003-cü ilə nisbətən məhsul (xidmət) istehsalı 12,3 dəfə, sənaye məhsullarının istehsalı 46,5 dəfə, kənd təsərrüfatı məhsulları 4,8 dəfə, tikintinin həcmi 12,5 dəfə, informasiya və rabitə xidmətləri 10 dəfə, xarici ticarət dövriyyəsi 12,2 dəfə artıb.

Qeyd edək ki, muxtar respublikada kənd təsərrüfatının inkişafı həmişə diqqət mərkəzində olmuşdur. Ona görə aqrar sektorda da böyük dönüş baş vermişdir. Aparılmış genişmiqyaslı işlərin, ardıcıl siyasətin nəticəsində, artıq muxtar respublikada, demək olar ki, bütün əsas kənd təsərrüfatı məhsulları üzrə daxili tələbat, nəinki tam ödənilir, hətta bəzi məhsullar ölkəmizin və yaxın xarici dövlətlərin bazarlarına da çıxarılır. Onu da qeyd edək ki, son 15 il ərzində, respublikanın ümumi daxili məhsulu on dəfəyə yaxın artıb. Bu, mənə, dünya miqyasında rekord göstəricidir.

Beləliklə, yuxarıda sadalanan xüsusiyyətlər inkişafın Naxçıvan modelinin və ya Naxçıvan möcüzəsinin əsas səbəbi olubdur. Çünki Naxçıvan Muxtar Respublikasının ölkəmizin hərtərəfli inkişafındakı rolunu qiymətləndirmək, təkcə coğrafi baxımdan deyil, həm də iqtisadi, eyni zamanda da, siyasi əhəmiyyətini dəyərləndirmək, sözün həqiqi mənasında, çox mühüm tarixi addımdır.

Azərbaycan Respublikasının Prezidenti Cənab İlham Əliyev bu barədə deyib: "...Naxçıvan uğurla, sürətlə inkişaf edir. Son illər ərzində muxtar respublikada böyük abadlıq-quruculuq işləri görülmüşdür. Naxçıvan Muxtar Respublikası bütün iqtisadi göstəricilərinə görə çox sürətlə inkişaf edən respublikadır".

RƏFİQƏ KAMALQIZI



YAP Pirallahı rayon təşkilatı ahıllarla görüş keçirib

Tədbir Azərbaycan Qızıl Aypara Cəmiyyəti Pirallahı rayon bölməsinin birgə təşkilatçılığı ilə baş tutub

Yeni Azərbaycan Partiyası Pirallahı rayon təşkilatı qadınlar şurası və Azərbaycan Qızıl Aypara Cəmiyyəti Pirallahı rayon bölməsinin birgə təşkilatçılığı ilə 1 Oktyabr - Beynəlxalq Ahıllar Günü münasibətilə Bilgəh qəsəbəsində yerləşən "Pensiya yaşına çatmış şəxslər üçün sosial xidmət Mərkəzi"ndə bayram tədbiri keçirilib.

Tədbiri giriş sözü ilə açan mərkəzin direktoru Qətibə Əsədova mərkəzin fəaliyyətindən, Azərbaycan Respublikasının Prezidenti Cənab İlham Əliyevin tapşırığı əsasında son illərdə pensiya yaşına çatmış şəxslər üçün sosial xidmət müəssisəsində aparılan əsaslı təmir və yenidənqurma işlərindən, ahıl insanlar üçün yaradılan yaşayış şəraitinin əhəmiyyətli şəkildə yaxşılaşdırılmasından danışıb.

YAP Pirallahı rayon təşkilatı aparatının məsul əməkdaşı İlqam Əskərov isə çıxışında bu tarixin beynəlxalq səviyyədə qeyd edilməsinin ahıllara diqqət və qayğının artırılması məqsədi daşdığını qeyd edib. "Böyüklərə hörmət və qayğı hər bir insanın mənəvi borcudur. İnsanların da hər zaman qayğıya və hörmətə ehtiyacı olur" deyə qeyd edən İ.Əskərov, həmçinin, bildirib ki, cəmiyyətdə əxlaqi dəyərlərin təbliğində böyüklərə hörmət, qayğı hissinin formalaşdırılması vacib məsələlərdəndir.

Xatırladaq ki, Beynəlxalq Ahıllar Günü ölkəmizdə 1993-cü ildən qeyd olunur. Xalqı-

mızın Ümummilli Lideri Heydər Əliyev ahıl insanlara, onların problemlərinə hər zaman böyük diqqət və qayğı ilə yanaşmış, 2001-ci il iyunun 22-də "Ahıllara sosial xidmət haqqında" Qanun imzalamışdır. Həmin sənədə əsasən, 70 yaşına çatan Azərbaycan vətəndaşları, habelə, ölkəmizdə daimi yaşayan əcnəbi və vətəndaşlığı olmayan şəxslər ahıl hesab olunur.

Ölkə Prezidenti Cənab İlham Əliyev tərəfindən ahıllara diqqət, qayğı və sosial vəziyyətlərinin yaxşılaşdırılması məqsədilə qanun və sərəncamlar imzalanmışdır. Azərbaycan Respublikasının Birinci vitse-prezidenti, Heydər Əliyev Fondunun prezidenti Mehriban xanım Əliyeva da ahılların ən böyük qayğıkeşidir. Azərbaycanın Birinci Xanımının təşəbbüsü ilə ahıllar və müharibə veteranları ilə görüşlər keçirilir. Onların sağlamlığı diqqətdə saxlanılır. Ahıllar günündə də bu insanlar üçün müxtəlif tədbirlər təşkil olunur. Qocalar səhiyyə ocaqlarında müayinə edilir, onlar üçün konsertlər və bayram şənlikləri keçirilir. Bir sözlə, bu gün Azərbaycanda hər bir ahıl vətəndaşa dövlət tərəfindən yüksək diqqət və qayğı göstərilir.

YAP Pirallahı rayon təşkilatı qadınlar şurasının və Azərbaycan Qızıl Aypara Cəmiyyətinin Pirallahı rayon bölməsinin birgə təşkilatçılığı ilə təşkil olunmuş bayram süfrəsi incəsənət nümayəndələrinin çıxışı ilə davam edib.

Rövşən NURƏDDİNOĞLU

Turistlərin Azərbaycana marağı güclənir

Cari ilin səkkiz ayı ərzində Azərbaycana dünyanın 193 ölkəsindən 1 milyon 976,9 min turist gəlib



Ölkədə iqtisadi inkişaf, yenidənqurma və abadlıq işlərinin görülməsi ölkənin daxili potensialı nəticəsində, Azərbaycanda turizmin sürətli inkişafına gətirib çıxarıb. Yeni mehmanxana və hotellərin inşası və təmiri dövlət siyasətinin həyata keçirilməsində əsaslı rola malikdir. Azərbaycanın turizm sahəsində həyata keçirilən dövlət siyasəti nəticəsində, son illər xidmət səviyyəsinin yüksəlməsi, turoperatorların yeni və cəlbedici marşrutlar təqdim etməsi, kurortların və otellərin sayının artması xarici turistlərin diqqətini cəlb edir. Statistika görə, ildən-ildən daxili turizmle yanaşı, xaricdən gələn turistlərin də sayında artım müşahidə olunur.

Paytaxtımızda dünya standartlarına cavab verən beşulduzlu, dördulduzlu və üçulduzlu hotellər də inşa olunub. Azərbaycanın rayonlarında da bu sahədə işlər görülməkdədir. Artıq ölkəmizin bölgələrində hotelçiliklə bağlı bir sıra işlər görülmüşdür ki, bu da ölkə turizminin durmadan inkişafını reallaşdıran amillərdir. Müasirlik turizm bazarının artmasına öz təsirini göstərir. Təkcə bu ilin yanvar-avqust ayları ərzində, Azərbaycana dünyanın 193 ölkəsindən 1 milyon 976,9 min və ya ötən ilin müvafiq dövrü ilə müqayisədə, 8,5 faiz çox əcnəbi və vətəndaşlığı olmayan şəxs gəlib.

Onlardan gələnlərin 31,6 faizi Rusiya Federasiyası, 19,5 faizi Gürcüstan, 9,8 faizi Türkiyə, 9,4 faizi İran, 3,5 faizi Birləşmiş Ərəb Əmirlikləri, 2,6 faizi İraq, 2 faizi Ukrayna, 21,5 faizi digər ölkələrin vətəndaşları, 0,1 faizi isə vətəndaşlığı olmayan şəxslər olub. Əcnəbi və vətəndaşlığı olmayan şəxslərin 9,4 faizi yanvar, 8,4 faizi fevral, 14 faizi mart, 11 faizi aprel, 10,5 faizi may, 13,6 faizi iyun, 16,7 faizi iyul, 16,4 faizi isə avqust ayında ölkəyə gəlib.

Cari ilin yanvar-avqust aylarında Körfəz ölkələrindən (Birləşmiş Ərəb Əmirlikləri və İran istisna olunmaqla) gələnlərin sayında daha çox artım müşahidə

edilib. Ötən ilin yanvar-avqust ayları ilə müqayisədə ölkəmizə gələn Küveyt vətəndaşlarının sayı 2,2 dəfə, Səudiyyə Ərəbistanı və Bəhreyn vətəndaşlarının sayı 2,4 dəfə, Qətər vətəndaşlarının sayı 1,9 dəfə, İraq vətəndaşlarının sayı 19 faiz, Oman vətəndaşlarının sayı 9,5 faiz artıb. Birləşmiş Ərəb Əmirliklərindən gələnlərin sayında 5,6 faiz, İranda gələnlərin sayında isə 25,4 faiz azalma müşahidə edilib. Körfəz ölkələrindən gələnlərin ümumi sayı 0,5 faiz artaraq, 433,6 min nəfər təşkil edib və ümumilikdə, ölkəmizə gələnlərin, demək olar ki, hər beş nəfərindən biri Körfəz ölkələrindən olub. Yanvar-avqust aylarında Avropa İttifaqına üzv ölkələrdən gələnlərin sayı 8 faiz artaraq, 77 min nəfər, MDB ölkələrindən gələnlərin sayı 5,5 faiz artaraq, 734 min nəfər olub. Ölkəyə gələn əcnəbilər və vətəndaşlığı olmayan şəxslərin 56,1 faizi demir yolu və avtomobil, 42,9 faizi hava, 1 faizi isə su nəqliyyatından istifadə edib. Səkkiz ay ərzində xarici ölkələrə gedən Azərbaycan vətəndaşlarının sayı 3 milyon 89,8 min nəfər olub.

Cari ilin yanvar-avqust aylarında xarici ölkələrə gedən Azərbaycan Respublikası vətəndaşlarının sayı əvvəlki ilin eyni dövrü ilə müqayisədə 11,7 faiz artaraq, 3 milyon 89,8 min nəfər olub. Ölkə vətəndaşlarının 30,9 faizi Gürcüstana, 29,7 faizi İrana, 19,6 faizi Rusiya Federasiyasına, 13,4 faizi Türkiyəyə, 1,6 faizi Ukraynaya, 1 faizi Birləşmiş Ərəb Əmirliklərinə, 3,8 faizi isə digər ölkələrə səfər edib. Səfər edənlərin 65,7 faizi kişilər, 34,3 faizi isə qadınlar olub. Bu dövrdə İrana gedən Azərbaycan vətəndaşlarının sayı 43,4 faiz, Gürcüstana gələnlərin sayı 2,3 faiz artıb, Türkiyəyə gələnlərin sayı 2,8 faiz, Rusiya Federasiyasına gələnlərin sayı 1,9 faiz azalıb.

Əminliklə vurğulayaq ki, Azərbaycanda da son illər bu sektorda müsbət dinamika müşahidə edilir. Ölkəmizə gələn turistlərin sayının ilbəil artması bunu deməyə əsas verir. Tarixi məkanların, ekzotik ərazilərin çox olması turistlərin Azərbaycana marağını artırır. Paytaxtla yanaşı, bölgələrimizdə də turizmin inkişafı üçün xeyli işlər görülür. Bütün görülən işlər yaxın gələcəkdə Azərbaycana turist axınının daha da güclənəcəyindən xəbər verir. Bu gün ölkəmizdə turizmin inkişafı sahəsində əldə olunan nəticələr bu sahəyə ayrılan diqqətin nəticəsidir.

ZÜMRÜD BAYRAMOVA

DMX: Qanunsuz miqrasiyaya qarşı keçirilmiş tədbirlər zamanı 119 əcnəbi saxlanılıb

Son dörd gün ərzində Dövlət Miqrasiya Xidməti (DMX) tərəfindən qanunsuz miqrasiyaya qarşı keçirilmiş tədbirlər zamanı 119 nəfər əcnəbi saxlanılıb. DMX-dən AZƏRTAC-a bildiriblər ki, saxlanılmış şəxslərdən 13-nün qeydiyyat ünvanı üzrə yaşamadıqları, 6-nın gəlişinin bəyan edilmiş məqsədinə uyğun olmayan fəaliyyətlə məşğul olduqları, 1-nin qanunsuz əmək fəaliyyəti ilə məşğul olduğu, 1-nin əvvəllər Azərbaycan Respublikasının hüddudlarından kənara çıxarılaraq girişinə məhdudiyət qoyulduğu, lakin əcnəbinin bilərəkdən sənədlərində dəyişiklik edərək yenidən ölkəyə daxil olduğu, digər 98 nəfərin isə ölkə ərazisində qanunsuz yaşadıkları müəyyən edilib.

Saxlanılmış əcnəbilərdən 85 nəfər barəsində inzibati qərarlar qəbul edilib, digər əcnəbilərin Azərbaycan



Respublikası hüddudlarından kənara çıxarılması istiqamətində müvafiq tədbirlər görülür. DMX qanunsuz miqrasiyaya qarşı mübarizə çərçivəsində tədbirləri davam etdirir.

22 sentyabr 2018-ci il

Ermənistanın baş naziri odla oynayır

Nikol Paşinyanın işğalçılıq siyasəti hər ötən gün erməni ailələri üçün faciəyə çevrilir

Ermənistanda hökm sürən ağır iqtisadi vəziyyət hər ötən gün narazılıqları daha da artırır. Hökumət problemləri aradan qaldıra bilmir. Belə ki, artıq 4 aydan çox bir müddətdə, ölkəyə rəhbərlik edən küçə "demokrati" Nikol Paşinyanın yürütdüyü işğalçılıq siyasəti ölkənin bugünkü real mənzərəsidir. Nəhayət ki, Azərbaycan Prezidentinin uzun illərdir ki, bəyan etdiyi həqiqətləri erməni xalqı indi-indi anlamağa başlayıb. Onlar indi dərk edirlər ki, ölkənin səfil vəziyyətə düşməsinin səbəbkarı surf Qarabağ kartı üzərində hakimiyyətini qorumaq istəyən hərbi xunta olub.

Azərbaycan Prezidenti İlham Əliyev, eyni zamanda, erməni xalqına və hakimiyyətinə etdiyi xəbərdarlıqla, bir daha bildirmək istəyir ki, həqiqətləri vaxtında dərk etsəydilər ölkə hazırkı iflic vəziyyətinə düşməzdi. Dağlıq Qarabağ probleminin həllinin yubanması bu ölkənin vəziyyətini daha da ağır-

ideyası bu gün də səsləndirilməkdədir. Ermənistan, hakimiyyət başında kimin olmasından asılı olmayaraq, yalnız beynəlxalq təzyiqlər və sərt sanksiyalar əsasında ədalətli sülhə məcbur edilə bilər. Bu baxımdan, Paşinyanın ölkə daxilində həyata keçirdiyi "reformaları"

yanatlar Paşinyanın çox naşir bir siyasətçi olduğunu göstərir.

Ermənistanın işğalçı siyasəti heç vaxt dəyişməyəcək

Avropa İttifaqının xüsusi nümayəndəsi Toivo Klara bildirir ki, Ermənistanda işğal siyasəti Sarkisyanın gətməsi, Paşinyanın gəlməsi ilə dəyişmişdir: "Ermənistanda işğalçılıq dövlət siyasətidir, dövlətin ideologiyasıdır. Çünki Ermənistan dövləti özü Azərbaycan torpaqları üzərində yaradılıb və zaman-zaman Azərbaycan torpaqları hesabına ərazisini genişləndirib. Erməni cəmiyyətində qonşu ölkələrin torpaqları hesabına yeni ərazilər əldə etmək

rabağı işğaldan azad etməyincə, terroru dəstəkləməkdən əl çəkməyincə, hər hansı demokratik quruluşdan danışmağa dəyməz. Bu gün Ermənistanda baş verənlər sağlam inqilabi hərəkət deyil, iki və daha çox iddialı qruplaşmanın hakimiyyət uğrunda mübarizəsidir. Hakimiyyət uğrunda mübarizədə dinc və günahsız insanlar əziyyət çəkirlər. Ona görə də, hesab edirik ki, Ermənistandakı qüvvələr hamısı siyasətdən gətməli, yeni şüur formalaşmalı, demokratik,

borcları qaytaracağını deyir. Biz isə, bildiririk ki, Ermənistanın hazırkı imkanları ilə bu, fantastika olar. Borclar hansı resurlarla qaytarılacaq? Ölkə, onsuz da iqtisadi-sosial və demoqrafik böhran içərisindədir. İllərdir, hakimiyyəti zəbt etmiş Qarabağ klani da indi çox narahatdır. Koçaryan-Sarkisyan qruplaşmasının formalaşdığı quldur rejim təkə Azərbaycan xalqına deyil, elə ermənilərə qarşı da çoxsaylı cinayətlər törədir. İndi onlar bu əməllərinə görə cavab ve-

gəncilər böhrana görə ölkədən qaçır. Bu problemləri həll etmək əvəzinə, baş nazir bir-birinə zidd bəyənətlər verməklə məşğuldur. "Məxməri inqilab" adı altında keçirilən mitinqlər zamanı Nikol Paşinyan xalqa çoxlu vədlər verib. Reallıq isə odur ki, baş nazir ölkəni böhrandan çıxarmaq gücünə qadirdir. Bunun əsas səbəblərindən biri də Ermənistan hökumətinin yürütdüyü işğalçılıq siyasətidir. Məhz bu amil ölkəni regionda təcrid vəziyyətinə salıb. Nikol Paşinyan da Dağlıq Qarabağ münafişində status-kvonu saxlamaqda maraqlıdır".

Baş nazirin Dağlıq Qarabağ ərazisinə səfəri zamanı səsləndirdiyi fikirlər də göstərir ki, onun Ermənistan-Azərbaycan, Dağlıq Qarabağ münafişinin həlli ilə bağlı yeni ideyaları yoxdur. Millət vəkili, politoloq Elman Nəsirli qeyd edib ki, N.Paşinyan Ermənistanın keçmiş siyasi rəhbərliyinin fikirlərini təkrarlayır: "Belə çıxır ki, Paşinyan bu məsələ ilə bağlı yeni fikirlər də səsləndirmək istəmir. Paşinyanın danışıqlar prosesində maraqlı olması, lakin bu prosesdə qondarma rejimin tərəf kimi iştirakı ilə bağlı fikirləri onun münafişinin həllində konstruktiv mövqə tutacağına ina-



müstəqil dövlət qurulmalıdır".

Bütün sahələrdə dərin böhranın hökm sürdüyü Ermənistanda dövlət borcları da rekord həddi keçib. Bu məbləğin 2 milyard dolları 2019-cu ilin əvvəlinə kimi qaytarılmalıdır. İşğalçı ölkə ictimaiyyətini indi bir sual düşündürür: bu qədər borc necə ödəniləcək? Ermənistanda son günlər baş verənlər göstərir ki, erməni xalqı Azərbaycan Prezidentinin illər boyu söylədiyi reallıqları artıq dərk edir. Bu gün erməniləri bir sual ciddi şəkildə narahat edir: 7 milyarda çatan dövlət borcunu kim ödəyəcək? Çünki, həmin məbləğin 2 milyard dolları 2019-cu ilin əvvəlinə kimi qaytarılmalıdır. "1-in" informasiya xəbər



portalında aparılan müzakirələr zamanı "Ermənistan Politoloqlar Birliyi"nin sədri Amayak Ovanesyan bildirib ki, Serj Sarkisyan ölkəni bu qədər borca saldıqı və pis vəziyyətdə qoyduğu üçün onu bağışlamaq olmaz.

Politoloq, həmçinin, onu da əlavə edib ki, heç kimin əhalinin üzərinə bu qədər borc yığmağa haqqı yoxdur: "Yeni hökumət

rəcəklərindən qorxurlar. Koçaryan və Sarkisyan cütlüyü təkə mart hadisələrinə görə cavabdehlik daşımır. Həm də Ermənistanın iqtisadi cəhətdən məhv olması, əhalinin səfil vəziyyətdə yaşamasına görə də, birbaşa məsuliyyət daşıyırlar". Bütün bunlar Ermənistan hakimiyyətinin kriminal-cinyatekar mahiyyətini bir daha ortaya qoyur. Ermənistanda yaşayan intellektual

mı azaldı. Qondarma rejim münafişinin həllində heç vaxt tərəf kimi iştirak edə bilməz. Çünki bu münafişəni də, qondarma rejimi də yaradan işğalçı Ermənistandır və N.Paşinyan da münafişinin həlli ilə bağlı heç bir şey göstərmir. Eyni zamanda, Paşinyanın sərəm bəyənətləri isə öz hakimiyyətinin ömrünü qısaltmaq deməkdir. Gələcəyə böyük ümidlər bəsləyərək, aprelin 13-dən küçələrdə sərgərdan olan Ermənistan xalqına heç bir şey verməyəcək".

Politoloq, onu da vurğulayıb ki, "əgər həqiqətən də, Ermənistanın hakimiyyəti başıpozuq göstərərək, gerçək müharibə qərarında bulunsalar, bu, bütövlükdə Azərbaycanın xeyrinə olacaq. Ona görə ki, bütün məsuliyyəti onların üzərinə qoymaq üçün real münbit şərait formalaşır. Ermənistandakı tərribatçı qüvvələrin artması və onların toparlana bilinməməsi Ermənistanı 90-cı illər Azərbaycanın oxşadır. Paşinyanı devirmək fikrində olanlar, bu münbit şəraitdən ustalıqla istifadə edəceklər".

A.SƏMƏDOVA



laşdırır.

Doğrudur, erməni xalqı özü də etiraf edir ki, Ermənistanın, torpaqlarımızı işğal altında saxlaması nəticəsində, Azərbaycan Ermənistanı iqtisadi, siyasi və nəqliyyat dalanına çevirib. Ermənistan bu blokadadan çıxmaq üçün işğalçılıq siyasətindən əl çəkməlidir. Amma erməni xalqı hakimiyyətə yenə də əvvəlki rəhbərliyin səhvlərindən nəticə çıxarmaq fikrində olmayan küçə "demokrati" Nikol Paşinyanı gətirdi. Belə ki, Paşinyanın Rusiyanın xarici işlər naziri Sergey Lavrovla görüşündə səsləndirdiyi absurd fikirlər, hər halda belə bir təəssürat yaradır. Məsələn, Paşinyan deyir ki, hüquqi və mənəvi baxımdan, onun Dağlıq Qarabağın adından Azərbaycanla danışıqlar aparmağa haqqı yoxdur. Yəni o, hər vəhcə qondarma rejimi tərəf kimi danışıqlar prosesinə cəlb etmək istəyir. Paşinyanın cəfəng fikirləri hər an görünməkdədir. Bu gün Paşinyanın dediyi kimi, qondarma rejim müstəqil subyektdirsə, bəs onda erməni qoşunları Qarabağda və işğal altında olan digər rayonlarda nə gəzir? Nəse, bu bə-

Qarabağ münafişinin həllinə bağlamaq kökündən yanlışdır. "

Nikol Paşinyan vaxta qədər Moskva ilə münasibətlərdə az seçim imkanına malik olub. Lakin biz diplomatik yollarla, ciddi regional təşəbbüslərlə müdaxilə etməsək, Ermənistanın Moskvadan hərbi və iqtisadi asılılığı onun inqilabını boğacaq. Moskva yeri gələrsə, hətta güc yolu ilə müdaxilə etməyə cəhd göstərə bilər. Ermənistan elitasının üzvləri müharibədən varlanan adamlardır və onların Rusiya elitası ilə dərin bağları var. Beləliklə, sülh və islahatlardan, yalnız bu iki qrup zərər görəəcək.

"Art Galleri" televiziyasının direktoru, politoloq Tengiz Txilava hesab edir ki, Ermənistan hakimiyyəti xarici qüvvələrin təsiri altında çıxmalı, xalqı müstəmləkəçilikdən azad etməli, ölkədə demokratik və müstəqil dövlət qurulmalıdır. Bunlar olarsa, Cənubi Qafqaz dünyanın ən sabit, çiçəklənən və inkişaf etmiş bölgəsinə çevrilecək: "Ermənistan, ilk növbədə, işğalçılıq siyasətinə son qoymalı, qonşularla normal münasibətlər qurulmalıdır. Ermənistan Dağlıq Qa-

Paşinyan diktaturasasının sərsəmliyi...

Yaxud küçə klounu Ermənistanı daha pis vəziyyətə salacaq

Bu gün Ermənistanı daha pis vəziyyətə salan Paşinyan dikturası bütün bu mənfi tendensiyaları önləmək və əhəlinin etirazlarını sənətmək üçün Dağlıq Qarabağda yeni müharibə çağırışları ilə bağlı sərsəm açıqlamalar və bəyanatlar verməkdədir. Paşinyan erməni ictimaiyyətinin əvvəlki etimadını bərpa etmək üçün populist çıxışlar və avantürist iddialarla gündəmdə qalmaq istəyir. Xüsusilə, onun son zamanlar Azərbaycan dövləti və onun rəhbəri haqqındakı həqiqətdən çox uzaq fikirləri, artıq gülüş obyektinə çevrilməkdədir.

Belə ki, onun diktəsi ilə Ermənistan parlamentinin "Şant-2018" hərbi təlimləri çərçivəsində Azərbaycana "müharibə elan etməsi" iflas həddi idi. Anlamırlar ki, artıq 28-30 ildir ki, Azərbaycanla Ermənistan arasında müharibə gedir. Müharibə aparən ölkələrin bir-birinə yenidən müharibə elan etməsi Nikol Paşinyan populizminin kulminasiya nöqtəsidir. Eyni zamanda, onlar elan ediblər ki, guya ötən iki gündə ermənilər cəbhə xəttində bir neçə Azərbaycan əsgərini öldürüblər. Ölkəsində siyasi və kriminal düşmənləri çoxalan Nikolun Azərbaycanla bağlı dezinformasiyaları birinci deyil və təbii ki, sonuncu da olmayacaq. Hətta bu küçə uşağının ölkəmizin daxili məsələləri ilə bağlı yersiz və cəfəng açıqlamalar verməsi də gülüş hədəfinə çevrilir. Bir sözlə, Nikolun erməni ictimaiyyətini saxta informasiyalarla aldadaaraq, nüfuz qazanmağa çalışması, yalnız siyasi naşılığın deyil, həm də küçədən gələn siyasi əlaqın təzahürüdür.

Paşinyanın daha bir sərsəmləməsi-Azərbaycan Prezidenti İlham Əliyevin oğlu Heydər Əliyevin Silahlı Qüvvələrdə xidmət keçməsi ilə bağlı cəfəng bəyanatıdır. Bu barədə danışan Azərbaycan Respublikası Prezidentinin mətbuat katibi Azər Qasimov qeyd edib ki, birinci dəfə deyildir ki, Ermənistanın baş naziri Azərbaycanın daxili məsələləri ilə bağlı yersiz və cəfəng açıqlamalar verir: "Əvvəla, bu, onu göstərir ki, Paşinyan siyasətdə təsadüfi bir fiqurdur, beynəlxalq münasibətlərdən xəbərsizdir. Paşinyan Azərbaycanın daxili işlərinə, müntəzəm olaraq öz burnunu soxur. Bildirmək istəyirik ki, əgər Azərbaycan Ermənistanın daxili işlərinə müdaxilə etsə, Paşinyan hakimiyyətinin ömrü uzun olmayacaq. Sarkisyanın diktatura rejiminin çökməsi buna sübutdur. Sadəcə olaraq, indiki şəraitdə Paşinyan rejiminin çökməsi Azərbaycana sərf ələmir. Nə qədər çox Ermənistanda Paşinyanın diktaturası



davam edərsə, bir o qədər də bu ölkənin problemləri çox olacaq. Paşinyan xarici səfərlərində yaltaqlanmaqla, özünü alçaltmaqla, özünü qul kimi aparmaqla istədiyinə nail ola bilməz".

Paşinyanın 4 aylıq hakimiyyəti həm xarici siyasi analitiklər, həm də erməni şərhçilər tərəfindən yeni diktatura rejiminin qurulması kimi şərh edilir. Hətta eks-prezident Koçaryanın həbs edilməsi ilə bağlı Ermənistanın Təhlükəsizlik Xidmətinin rəhbəri ilə İstintaq Komissiyasının rəhbərlərinin gizli danışıqları, dəşifrə olunduqdan sonra, Paşinyanın göstərişi ilə istənilən siyasi rəqibin həbsinin mümkünlüyü aşkar oldu. Təbii ki, Azər Qasimovun vurğuladığı kimi, Paşinyanın yeni diktatura rejimi Ermənistanı uçuruma aparır: "Məhz buna görə də, Azərbaycan tərəfi Paşinyan hakimiyyətinin çökməsi üçün, hələlik, hər hansı bir addım atmır".

Azər Qasimov bildirib ki, Paşinyanın növbəti sarsaq açıqlaması Prezident İlham Əliyevin oğlu Heydər Əliyevin Silahlı Qüvvələrdə xidməti ilə bağlıdır: "Bildirmək istəyirik ki, Heydər Əliyev öz fiziki keyfiyyətlərinə və hazırlı-

ğına görə Azərbaycanın ən döyüş qabiliyyətli hərbi hissələrinin birinə hərbi xidmətə çağırılıb və sentyabrın 16-da keçirilən andiçmə mərasimi bu hərbi hissənin Azərbaycanın Silahlı Qüvvələrinin aparıcı hissələrinin biri olduğunu nümayiş etdirdi. Paşinyanın oğluna gəldikdə isə, bizdə olan məlumata görə, o, təmas xəttindən təxminən 50 km məsafədə Azərbaycanın işğal edilmiş Cəbrayıl rayonunda Ermənistanın hərbi hissələrinin birinə yazılıb və burada,

əsasən, məişət məsələləri ilə məşğuldur. Bu hissəyə yazılmasına baxmayaraq, vaxtının çoxunu Xankəndidə keçirir. Ümumiyyətlə, Paşinyanın oğlunun hərbi xidməti ilə bağlı aparılan ucuz təbliğat növbəti populist və aşağı keyfiyyətli şoudan başqa bir şey deyildir".

Azər Qasimov Paşinyanın necə siyasi şoumen olmasını da yüksək səviyyədə izah edir və deyir ki, onun necə şoumen olması bizə yaxşı bəllidir: "Azərbaycan Respublikası Prezidentinin Mətbuat xidmətinin əməkdaşları Brüsseldə iyulda keçirilmiş NATO zirvə toplantısının kuluarlarında Paşinyanın cılız və yaltaq hərəkətlərini öz gözləri ilə görmüşlər. NATO-ya üzv dövlətlərin rəhbərlərinə yaxınlaşıb, onlarla şəkil çəkdirməyi Paşinyan Ermənistanda bu liderlərlə keçirilmiş görüşlər kimi təqdim etmişdir. Belə gülməli hərəkətlər Paşinyanın çox pis şoumen olduğunu göstərir. Sonda bir daha bildirmək istəyirik ki, əgər Paşinyan bundan sonra da, öz kreslosunda oturmaq istəyirsə, ona Azərbaycanın daxili işlərinə burnunu soxmamasını məsləhət görürük".

"Səs" Analitik Qrupu

Robert Koçaryan: "İnqilab ideyalarını onu başlandınlardan xilas etmək lazımdır"

Ermənistanın ikinci prezidenti Robert Koçaryan erməni xalqını müstəqillik günü münasibəti ilə təbrikində mövcud hakimiyyətə qarşı növbəti ittihamlarını irəli sürüb. SİA xəbər verir ki, erməni informasiya portalı "aysor.am"-da ictimailəşdirilən təbrikdə bir sıra tənqidi fikirlə yer alıb. "Biz, müstəqilliyimizin 27-ci ildönümünü unikal situasiyada qarşılayırıq", deyən Koçaryan bildirib ki, bu ilin mayında baş vermiş inqilab, başlayan proseslər və davam edən hadisələr Ermə-

nistanın dövlətçiliyi üçün yeni sınaqdır: "O dəyərlərə görə ki, insanlar küçələrə çıxmışdı, indi zərbə altındadırlar. Sevgi, dəstək şüarları altında baş verənlər həmin insanların liderlərinin gücü ilə nifrətə, qıssa və qanunsuzluğa doğru gəlməkdədir". "Taleyin ironiyasına görə, artıq bu gün inqilab ideyalarını onu başlandınlardan xilas etmək lazımdır", qeyd edən Koçaryan erməni xalqının bu çətinliklərdən çıxacağına inandığını deyib.



25 illik uğursuz müxalifətin fantaziyaları...

RƏFIQƏ

Oturub bir anlığa müxalifət düşərgəsinin keçdiyi uğursuz və biabırçı yola nəzər yetirdikdə, öz-özümə fikirləşirəm ki, üzümə padoş elə buna deyirlər. Qınamayın məni, bununla mən kimisə təhqir etmirəm. Sözümlərin canı var. Belə ki, bəlli olan reallığa görə, bu, o Azərbaycan müxalifətidir ki, yarandığı gündən etibarən mövcud iqtidarla baş-baş gəlməyi bacarmayıb. Ona rəqib və alternativ ola bilməyib. Yəni nə ağıl, nə siyasi resurs, nə də səmimiyyət mövzusunda. Bu günə qədər müxalifət adına sıralanan bütün biabırçı, rüsvayçı məğlubiyyətlərin də səbəbi, məhz budur. Durum dünən də dəyişməyib, bu gün də, sabah da dəyişməyəcək. Dağıdıcı müxalifətin eyniadlı estafeti bu gün də davam etdirilməkdədir. Özümə də ünvansız bir yol boyunca. Bu gün bu başıpozuq satqın dağıdıcı düşərgə "liderləri" çətinə düşəndə də, başlayırlar hansısa əndrəbadi bir qurum yaratmağa və başlayırlar həmin ölü qurumda baş girməyə. Bunu görə-görə gəlmişik: "SİDSUH"-dan tutmuş, ta üzümə bəriyə qədər, məsələn, "Milli Şura"ya qədər...

Səbəb yalnız budur!

Bəli, artıq bir şey qalmayıb. Odur ki, adı ciddi olmayan qurumların fəaliyyətindən də ciddi nəse gözləməyə dəyməz. Ayrıca düşünmək olar ki, adlarındakı hər fərfə sayı üzvlərinin sayından daha çox olan partiyalar daha yaxşı olar, yarı yoldan qayıdab abırlarına, əgər varsa, sıxılınsınlar. Sıxıla da bilməzlər. Çünki AXCP və Müsavat özlərini "cırdan" partiyaların böyük və ağır "abiləri" hesab edirlər. Prosesə bu qədər tez qoşulmağı da olmayan reputasiyalarına sığışdırmırlar, vəssalam. Səbəb yalnız budur!

Qarşıda hələ Əli Kərimlinin, Cəmil Həsəni başda olmaqla, "Milli Şura" ilə uzun müddətdən bəri çəkilmiş qalan haqq-hesabı var...

Beləliklə, deyə bilirik ki, məğlubiyyət müxalifətimizin alın yazısıdır. Onların qabiliyyətinə, istəyinə, səmimiyyətinə, gücünə tam adekvat olan bir yekundur. Adamların 25 illik məğlubiyyət immuniteti var. Artıq onlarda arsızlıq mərhələsinə də keçid var.

Məsələn, Müsavatın sabiq başkanı İsa Qəmbərin dərdi, itirmiş olduğu başqanlıq statusunu kompensasiya etməkdir. Ona görə qarşıdakı qurultaya qədər hansısa qurumu, təsisatı yaradıb öz "qüdrətini" göstərməyə və qarşı tərəfə "mən də varam" mesajını verir.

Əli Kərimli isə "Milli Şura" nı əlində alət edib cibini güdməklə, pulunu qazanmaqla məşğuldur. Yeni bunların yönümləri tam fərqli olsa da, bənzərlikləri də mövcuddur.

Daha bir fakt isə, budur ki, hər ikisi bir-birinə uzun illərdən bəri patoloji nifrət bəsləyir. Ona görə də, məqsəd və amal hər nə olursa-olsun, məqamı gələndə, fürsət düşəndə, öz zəhərlərini tökəcəklər, nifrətlərini bürüzə verəcəklər. Ancaq 25 illik məğlubiyyət immuniteti olan bu bədbəxtlər istəklərinə çata biləcəklərmi? Bax, bunu zaman göstərəcək.

Göldən Adolf Hitlerin üzüyü tapılıb!



Adolf Hitlerə məxsus gümüş üzük Avstriyadakı Topliz gölündən tapılıb. "İzvestiya" nəşri xəbər verir ki, üzərində A.Hitlerin adı həkk olunmuş üzüyü tapan kolleksiyaçı Gerhard Zauner onu 60 ildən çoxdur axtardığını, hələ 1959-cu ildə elə həmin gölə daldığını söyləyib. Onun sözlərinə görə, üzük Hitlerin qəret olunmuş və indi Avropanın müxtəlif yerlərinə səpələnmiş şəxsi kolleksiyasındaymiş.

Keçilər vasitəsilə toplanan meyvədən hazırlanan qiymətli yağ

"Arqan" sözünə kosmetik vasitələrin üzərindəki yazılarda tez-tez rast gəlmək olar, lakin onun mənasını heç də hamı bilmir. Mərakeşdə yaşayanlara isə bu məna tam aydındır. Belə ki, arqan yalnız Mərakeş ərazisində bitən ağacdır və əsasən şimal-qərbi Afrika və Atlas dağları ərazisində yayılıb. Yerli əhali böyük fəxr və sevgi hissi ilə onu əbədi həyat və cavanlıq ağacı adlandırır. Onlar arqandan tikinti materialı, yanacaq, qida, yağ və dərman kimi istifadə edirlər. Ölkə sakinləri müalicəvi arqan yağı hazırlanması texnologiyasını gizli saxlayaraq nəsil-dən-nəslə ötürürlər.

AZƏRTAC xəbər verir ki, 1999-cu ildə UNESCO Mərakeşdə həmin ağaclar bitən ərazini dünya biosfer qoruğu elan edib.

Arqanın etli meyvələri zeytundan bir qədər iridir, xarici görünüşü sərt gavalını xatırladır. Meyvələrin çox sərt, hətta fındıq qabığından iki-üç dəfə möhkəm çəyirdəyi var. Çəyirdəyin içərisindəki toxumlar formasına görə badamı xatırladır və hər çəyirdədə 2-3 toxum olur. Dünyada ən bahalı, nadir və qiymətli yağlardan hesab edilən arqan yağı dəyərində görə qara kürüyə bərabərdir. Çox illər əvvəl mərakeşli xammallar cavanlaşdırıcı, nemləşdirici və bərpaedic vasitə kimi arqan yağından istifadə etməyə başlayıblar. Həmçinin günəş yanığı, neyrodermittlər, dəmrov və digər dəri xəstəliklərinin müalicəsində arqan yağından istifadə edilir.

Təsir gücünə görə arqan yağı dermatologiyada ağır dəri xəstəliklərinin müalicəsində, kosmetologiyada isə dərinin erkən qocalmasına qarşı geniş tətbiq edilir. Şəkərli diabet, müxtəlif yuluxucu xəstəliklər, ürək-damar xəstəlikləri, Altsheymer xəstəliyi və immun sistemin zəifləməsi ilə əlaqədar yaranan xəstəliklərin müalicəsində istifadə edilir. Arqan yağından dəri cavanlaşdırıcı və qırış əleyhinə maskaların hazırlanmasında, həmçinin masaj üçün geniş istifadə edilir. Saçların möhkəmləndirilməsi üçün baş dərisi həmin yağla masaj edilir, masajdan sonra yağ bütün saç boyu çəkilir. Daha sonra başı isti şalla bağlayır, 30-40 dəqiqə saxlayır və saçlar şampunla yuyulur.

Arqa ağacının meyvələrini toplamaq üçün keçilərdən istifadə edilir, çünki onun qabığı onlar üçün çox dadlı bir təamdır. Keçilər hətta ağacın beş metr hündürlüyündə yerləşən budaqlarına da dırmaşırlar. Onlar meyvənin qabığını qoparıb yeyəndən sonra içini çəyirdəyi qalır. Yeyilən çəyirdəklər isə həzm olunmaraq xaric olur. Həmin çəyirdəkləri toplayıb daşla sındırır və toxumları ayırırlar. Qidada istifadə olunan arqan yağının almaq üçün toxumlar bir qədər qovrularaq müəyyən ətir əldə edilir. Kosmetik maddələr üçün toxumlar qovrulmur və alınan yağın heç bir qoxusu olmur. Bundan sonra toxumlar mexaniki yolla sıxılır və alınan yağ xüsusi kağızdan süzülür. Yağın dadı bir qədər balqabaq toxumunun dadına bənzəyir.

Bir yetkin ağac 6-8 kiloqram meyvə verir. 100 kiloqram meyvədən 5 kiloqram çəyirdək əldə edilir və ondan cəmi 1-2 litr yağ alınır. Toxumların daşla çəyirdəkdən təmizlənməsi təxminən 12 saat vaxt aparır. Mütəxəssislərin hesablamalarına görə, yerli əhali hər il 350 min ton toxum toplayır və bundan 12 milyon litr yağ əldə edilir. Məhsulun əsas alıcısı isə Fransa sayılır.

ELAN

Azərbaycan Dövlət Pedaqoji Universitetinin Biologiya müəllimliyi ixtisası üzrə IV kurs tələbəsi Məsimova Leyla Pənah qızının adına verilmiş tələbə bileti itdiyi üçün etibarsız sayılır.

X X X

Azərbaycan Dövlət Pedaqoji Universitetinin Kimya-biologiya müəllimliyi ixtisası üzrə V kurs tələbəsi Qəhrəmanova Gülşən Namiq qızının adına verilmiş tələbə bileti itdiyi üçün etibarsız sayılır.

SƏS

Son səhifə

22 sentyabr



Messi Çempionlar Liqasında həftənin futbolçusu seçilib

UEFA Çempionlar Liqasında həftənin ən yaxşı futbolçusunun adı açıqlanıb. UEFA-nın saytında yer alan rəsmi məlumatda deyilir ki, azarkeşlər arasında keçirilən səsverməyə əsasən, "Barselona"nın hücumçusu Lionel Messi ən yaxşı oyunçu seçilib. Argentinalı futbolçu "Liverpul" klubunun yarımmüdafiəçisi Ceyms Milneri, "Lion"nun hücumçusu Nabil Fekiri və "Mançester Yunayted" komandasının yarımmüdafiəçisi Pol Pogbanı qa-

baqlayıb. "Barselona"nın Hollandiyanın PSV klubuna 4:0 hesabı ilə qalib gəldiyi görüşdə Messi üç qol vurub.

"Arsenal" və "Milan" dan qələbə, "Fənərbaxça" darmadağın oldu

Futbol üzrə UEFA Avropa Liqasında qrup mərhələsinə start verilib. Bu turnirdə yeganə təmsilçimiz olan Ağdamın "Qarabağ" klubu, səfərdə "Sportinq"lə üz-üzə gəlib və 0:2 hesabı ilə udubuz. "Qarabağ"ın E qrupundakı rəqibləri də görüş keçiriblər. "Arsenal" İngiltərədə Ukraynanın "Vorskla" klubunu 4:2 hesabı ilə üstələyib.

Türkiyə təmsilçilərindən "Beşiktaş" evdə Norveçin "Sarpsporq" komandası ilə qarşılaşıb. Matç "Qara qartal"ın 3:1 hesablı qələbəsi ilə tamamlanıb. "Fənərbaxça" isə Xorvatiyada "Dinamo"ya (Zaqreb) böyük hesabla yenilib - 1:4.



"Mançester Siti" Serxio Aquero ilə yeni müqavilə imzalayıb

İngiltərənin "Mançester Siti" klubu argentinalı futbolçu Serxio Aquero ilə yeni müqavilə bağlayıb. AZƏRTAC xəbər verir ki, 30 yaşlı futbolçu daha üç il "Mançester Siti" klubunun şərəfini qoruyacaq. Klub müqavilənin maliyyə şərtlərini açıqlamayıb. "Mən bu klubda çox xoşbəxtəm. Artıq 7 ildir ki, "Mançester Siti"nin formasını geyinirəm. Ümidvaram ki, qarşıdakı illərdə də kluba faydalı olacağam", - deyər argentinalı bildirib.

Qeyd edək ki, S.Aquero Mançester təmsilçisinə 2011-ci ildə İspaniyanın "Atletiko Madrid" klubundan transfer olunub. O, klubun tarixində ən məhsuldar oyunçu kimi tarixə düşüb. Serxio 299 oyunda meydana start heyətdə çıxıb, onların 204-də meydanı fərqlənərək tərk edib. Həmçinin klubun heyətində 3 dəfə İngiltərə Premyer Liqasının və İngiltərə Kubokunun qalibi olub.

"Bakıda "Sportinq"ə qalib gələ bilərik"

Ağır oyun oldu. Matçın ilk hissəsini yaxşı keçirdik. Güclü rəqibə uduzduq. "Sportinq"ə qarşı evdə yaxşı oynaya və onlara qalib gələ bilərik". Qol.az-ın məlumatına görə, bu sözləri "Qarabağ"ın futbolçusu İnnosent Emeqara Avropa Liqasının qrup mərhələsində səfərdə "Sportinq"ə uduzduqları (0:2) oyundan sonra azərbaycanlı jurnalistlərə açıqlamasında deyib. Bir neçə qol imkanından yararlanma bilməyən İsveçrəli hücumçu Bakıda bu rəqiblə keçiriləcək oyunda yaxşı nəticə qazanmağın mümkün olduğunu bildirib: "Mənim bir neçə şansım oldu. İkinci hissədəki epizodum daha yaxşı idi. Ancaq rəqib qapıçı düzgün mövqedə dayanmışdı. Növbəti oyunları düşünməliyik".

Azərbaycan cüdoçusu dünya çempionatında mübarizəni erkən dayandırır

Bakıda keçirilən cüdo üzrə dünya çempionatında 52 kiloqram çəki dərəcəsində Azərbaycanı təmsil edən Buyankişiş Purevsuren 1/32 final mərhələsində Böyük Britaniya cüdoçusu Çelsi Giles ilə üz-üzə gəlib. AZƏRTAC xəbər verir ki, qadın cüdoçumuz rəqibinə məğlub olaraq dünya çempionatında mübarizəni erkən dayandırır. Xatırladaq ki, bu gün kişi cüdoçular 66 kiloqram çəki dərəcəsində yarışır. Azərbaycan cüdoçusu Nicat Şixəlizadə 1/32 final mərhələsində misirli Mohamed Abdelmavqudu məğlub edərək növbəti mərhələyə yüksəlib. O, 1/16 final mərhələsində braziliyalı Daniel Karqin ilə qarşılaşacaq.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" nəşriyyatında çap olunur

Qəzetdə AzərTAC, SİA və AZADINFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500